_कमल लोडाया, टी. वी. वेंकटेश्वरन 


एक ग्रह जिसने वैज्ञानिकों को कई बरसों तक छकाया, और जब 
मिला भी तो गणनाओं के ज़रिए कागज़ पर मिला सबसे पहले। 
उसके बाद भी कितना मुश्किल था खगोलशास्त्रियों को प्रेरित 
करना कि गणना से इंगित स्थान पर आकाश में झांककर तो देखो 
कि ये वहां है भी कि नहीं। दो शीर्ष वैज्ञानिकों की कहानी जिसके 
अंत-अंत में राष्ट्रवाद का पुट भी शामिल हो गया। 

ह कहानी है कीई 50 साल 

पुरानी - एक आकाशीय पिंड 
की खोज के बारे में। मज़ेदार बात तो 
यह है कि यह खोज पहले धरती पर 
हुई, कागज़ों पर तर्क के सहारे। और 
आकाश में तो बस यह जानने के लिए 
देखा गया कि क्‍या वो वहां है, जहां 
उसका होना बताया गया है। 


सोर्य मंडल के ग्रह 


हमारी जो भी जानकारी है उसमें 
सभी सभ्यताओं का योगदान है 
बेबिलोन, ग्रीक, भारतीय, चीनी सभी 
पुरानी सभ्यताओं का। 


हमारी अपनी भारतीय सभ्यता में 
नवग्रह का ज़िक्र बार-बार आता है 
लेकिन ये सभी नौ के नौ पिंड वे ग्रह 
नहीं हैं जिन्हें कि हम आज ग्रह मानते 
हैं। इन नौ ग्रहों में से दो हैं सूर्य” और 
“चंद्रमा! आज हम जानते हैं कि सूर्य 
एक तारा है और चंद्रमा एक उपग्रह। 
इसी तरह अन्य दो ग्रह हैं - राहु 
और केतु जो कि बिल्कुल ही काल्पनिक 
हैं। बाकी पांच बचते हैं बुध, शुक्र, 
मंगल, गुरु और शनि। ये पांचों सही 
मायनों में ग्रह हैं। 

ये पांचों ग्रह खुले आकाश में नंगी 
आंखों से देखे जा सकते हैं। अन्य स्थिर 
तारों के सापेक्ष आकाश में इनकी 
स्थिति बदलती रहती है। शायद यही 
एक वजह है कि काफी पुराने समय से 


हम इनके बारे में जानते हैं। 


आकाश में इन ग्रहों की गतियों 
को समझने के लिए अलग-अलग तरह 
के सिद्धांत दिए जाते रहे हैं। 6 वीं 
सदी में एक पोलिश खगोलशास्त्री 
कोपरनिकस ने सूर्य को अपने सौर्य 
मंडल के केन्द्र में रखा और कहा कि 
ग्रह इसके चारों ओर घूमते हैं। तब 
जाकर यह समझ में आया कि अपनी 
धरती भी एक ग्रह है। तो अब हमारे 
पास छह ग्रह हो गए - बुध, शुक्र, 
पृथ्वी, मंगल, गुरु और शनि। ये सभी 
सूर्य के चारों ओर घूमते हैं। चंद्रमा 
एक उपग्रह था जो पृथ्वी के चारों 
ओर घूमता था। 

जब इन पांचों ग्रहों को टेलिस्कोप 
से देखा गया तो पाया कि ये तारों की 
तरह नहीं बल्कि छोटी चकती (डिस्क) 
की तरह दिखते हैं। कभी-कभी तो इन 
चकतियों पर धुंधली-सी रूप-रेखाएं 
भी दिखती हैं। और फिर गैलीलियो ने 
दिखाया कि कुछेक ग्रहों जैसे कि गुरु 
के तो खुद के भी उपग्रह हैं जो उसके 
चारों ओर घूमते हैं। और अंत में 
आइज़ेक न्यूटन ने ममझाया कि सूर्य 
के गुरुत्वाकर्षण की मदद से इन ग्रहों 
की आकाशीय गति को बखूबी समझा 
जा सकता है। 


कहां था यूरेनस.. 
]3 मार्च, ।78 - एक अंंग्रेज़ 

यूरेनस और उसके तीन उपग्रह: यूं तो यूरेनस के उपग्रहों की संख्या काफी 
बड़ी है लेकिन यहां लीक वेधशाला द्वारा खींची गई तस्वीर में यूरेनस के तीन 
उपग्रह साफ-साफ दिखाई दे रहे हैं। चित्र में बड़ा-सा, चमकीला गोला यूरेनस 
है और तीर के निशान से तीनों उपग्रहों को दर्शाया गया है। 


संगीतज्ञ और शौकिया खगोलशास्त्री 
विलियम हर्शेल अपने टेलिस्कोप से 
आकाश में झांक रहा था कि उसे छोटा- 
सा चकती सरीखा पिंड दिख गया। 
उसने सोचा कि यह कोई धूमकेतु है 
लेकिन दरअसल वह था हमारे 
सौर्यमंडल का सातवां ग्रह। इस सातवें 
ग्रह को नाम दिया गया यूरेनस। 
लेकिन यूरेनस की कक्षा की गणना 

करना काफी जटिल था क्‍योंकि यह 
सूर्य के चासें ओर काफी धीमी गति 
से चक्कर लगाता है। लेकिन एक जर्मन 
खगोलशास्त्री 'योहान बोड' ने ठान 
लिया कि वो यूरेनस से संबंधित सारे 
आंकड़े इकट्ठे करेगा। 

संचार की दृष्टि से ।780 का दशक 
खासा मुश्किल था। लेकिन स्थितियां 
काफी तेज़ी से बदल रही थी। बीस 


साल पहले लंदन से ग्लासगो के सफर 
में दस दिन लगते थे लेकिन अब डाक 
भेजने के लिए घोड़ों का इस्तेमाल होने 
लगा था, जो डाक ले जा रहे डिब्बों 
को खींचने का काम करते थे। तो सन्‌ 
800 तक आते-आते यह दस दिन 
का फासला सिकुड़कर तीन दिन में 
पूरा होने लगा। 


बोड ने जो आंकड़े इकट्ठे किए 


४. >छक:क 2 हक 


विलियम- हर्शेल की दूरबीन: यूरेनस की खोज करने वाले विलियम हर्शेल (7 38- 


उनकी सहायता से 784 में यूरेनस 
की कक्षा तय की गई। यूरेनस की सूर्य 
से दूरी पृथ्वी से सूर्य की दूरी का 
उन्‍नीस गुना है; किलोमीटर में यह 
दूरी बैठेगी करीब 284 करोड़ 
किलोमीटर। और यूरेनस को सूर्य का 
एक पूरा चक्कर लगाने में 84 साल 
7 दिन लगते हैं। 


चार साल बाद 788 में पाया 


]822) की विंडसर स्थित जागीर में बनाए गए बीस फीट लंबे टेलिस्कोप का एक 
दुर्लभ दृश्य। इस टेलिस्कोप से आकाश दर्शन करना काफी जोखिम भरा था क्योंकि इस 
टेलिस्कोप से चांद-तारे देखने के लिए बीस फीट की ऊंचाई पर नली के अगले सिरे के 
पास चढ़कर बैठना होता था। पूरी व्यवस्था इस तरह बनाई गई थी कि न सिर्फ इस नली 
को ऊपर-नीचे किया जा सकता था बल्कि उसे चारों ओर घुमाया भी जा सकता था। 


20 

822 


80 


सापेक्षिक स्थितियां: 78] से 840 की बीच यूरेनस और नेपच्यून की सापेक्षिक 
स्थितियों में आए बदलावों को यहां दिखाने की कोशिश की गई है। 822 के पहले 
नेपच्यून अपनी कक्षा में यूरेनस से आगे चल रहा था और यूरेनस को खींच रहा था। 
जिससे यूरेनस अपनी कक्षा में भटकन दिखा रहा था। 822 में दोनों ग्रह युग्म बना 
रहे थे। इस समय यूरेनस ठीक अपनी कक्षा में रहता है। ।822 के बाद यूरेनस अपनी 
कक्षा में नेपच्यून से आगे चल रहा है। एक बार फिर नेपच्यून यूरेनस को खींचता हैं 
जिसकी वजह से यूरेनस फिर भटकने लगता है। 


गया कि यूरेनस अपनी इस निर्धारित 
कक्षा में न चलकर इधर-उधर खिसक 
रहा है। फ्रांसीसी क्रांति की आपा- 
धापी के बीच “ज्यों बेपटिस्ट दिलेम्बर' 
ने 790 में यूरेनस की कक्षा का 
पुनर्निर्धारण किया। 

इधर नेपोलियन द्वारा छेड़ी गई 
लड़ाइयों की वजह से आम जनजीवन 
व्यवस्थाएं तितर-बितर हो गई। 8 5 
तक आते-आते जब संचार के साधन 

फिर से स्थापित हुए, तो यह साफ 
होने लगा कि यूरेनस की कक्षीय गति 
दिलेम्बर द्वारा निर्धारित पथ से भी 
मेल नहीं खाती है, यूरेनस एक बार 
फिर इधर-उधर भाग रहा था। 

इस वजह से 820 में एलेक्सिस 
बोवार्ड ने पुराने अवलोकनों को दर 
किनार कर नई गणना करने का निर्णय 
लिया। उसके मुताबिक ऐसा करना 
इसलिए ज़रूरी था क्‍योंकि पहले के 


१4 


अवलोकनों में जितनी बारीकी से 
गणनाओं का दावा किया गया था - 
उससे दस गुना की त्रुटियां पाई गईं 
थीं। 


कई खगोलशास्त्री बोवार्ड की 
गणनाओं को लेकर कुछ शंकित थे। 
और उन्हें ज़्यादा इंतज़ार भी नहीं 
करना पड़ा - अभी चार साल भी 
नहीं गुज़रे थे कि यूरेनस ने एक बार 
फिर से अपने निर्धारित पथ से भटकना 
शुरू कर दिया। सभी चकित थे। 

यूरेनस की इस भटकन को समझाने 
के लिए कुल मिलाकर पांच 
परिकल्पनाएं पेश की गई। डाक की 
मदद से जल्द ही ये परिकल्पनाएं पूरे 
यूरोप में फैल गईं। लेकिन डाक इस 
बार घोड़ों ने नहीं पहुंचाई बल्कि एक 
नए माध्यम ने यह काम अंजाम दिया 
वो थी रेल। ये पांच परिकत्पनाएं थीं: 

. 7वीं सदी के एक प्रसिद्ध फ्रेंच 
वैज्ञानिक रेने देकार्त का मानना था 
कि अंतरिक्ष में एक आकाशीय द्रव्य 
भरा हुआ है। यह यूरेनस के पथ 
को प्रभावित कर सकता है। लेकिन 
सवाल था कि अगर ऐसा है तो यह 
बाकी ग्रहों के पथ को प्रभावित 
क्यों नहीं करता? 

2. अपने यानी पृथ्वी के चंद्रमा के 
समान यूरेनस का भी एक बड़ा 
उपग्रह हो सकता है। 
इस परिकल्पना के साथ प्रमुख 


आपत्ति थी कि इतने बड़े आकार 
के चंद्रमा को, जो कि यूरेनस के 
पथ को प्रभावित करता है,टेलिस्कोप 
से दिखना चाहिए। लेकिन किसी ने 
नहीं देखा ऐसा कोई उपग्रह। 
विलियम हर्शेल ने खुद यूरेनस के 
दो उपग्रह खोजे थे। लेकिन इनका 
आकार इतना बड़ा नहीं था कि 
यूरेनस को उसके पथ से डिगा सके। 


3. 78 में यूरेनस की खोज से 


पहले शायद कोई धूमकेतू इससे 
टकराया हो और इस टक्कर ने 
यूरेनस का कक्षीय पथ बदल दिया 
हो। लेकिन बोवार्ड ने 820 में 
गणनाएं की थीं और यूरेनस इनको 
भी नहीं मान रहा था। 


4 . सारी-की-सारी गणनाएं न्यूटन के 


गुरुत्वाकर्षण सिद्धांत पर आधारित 
थीं। तो क्या ऐसा तो नहीं है कि 
यह सिद्धांत अधिक दूरी पर स्थित 
आकाशीय पिंडों पर लागू नहीं होता 
या बदल जाता है। 682 में एक 
धूमकेतु दिखा था और एडमंड हैली 
ने न्यूटन के गुरुत्वाकर्षण नियम के 
आधार पर घोषणा की थी कि यह 
76 साल बाद फिर से वापस 
आएगा। यह धूमकेतु यूरेनस से आगे 
निकल गया और घोषणा के अनुसार 
758 में वापस लौट आया। 


5. और अंतिम संभावना थी कि शायद 
कोई एक और आठवां ग्रह हो, 

यूरेनस के भी आगे जो इसके कक्षीय 

पथ को प्रभावित करता हो। 
और हैली धूमकेतु एक बार फिर से 
वापस आया 835 में, वैज्ञानिकों 
की घोषणा के अनुरूप। इस समय तक 
यूरेनस को लेकर खगोलशास्त्रियों ने 
पहली चार परिकल्पनाएं अस्वीकृत कर 
दी थी और पांचवी पर अपना ध्यान 
केंद्रित कर लिया था। 


।839 में रोलैण्ड हिल ने डाक 
सामग्री पर टैक्‍स लगाने की सोची। 
इसके दो साल बाद चिपकाने वाले 
डाक टिकट का आविष्कार हुआ और 
साथ ही टैक्स वसूलने का मामला 
आसान हो गया। कुछेक सालों में इधर- 
उधर भेजी जाने वाली डाक में काफी 
वृद्धि हो गई। साथ ही वैज्ञानिक 
पत्रिकाएं भी प्रसिद्ध होने लगीं जिससे 
वैज्ञानिक खोजों की जानकारी भी फुर्ती 
से सबके पास पहुंचने लगी। 


एडेम्स और लेवेरियर 


।835 में एडेम्स 8 साल का 
था और अन्य लोगों के समान उसने 
भी हैली के धूमकेतू को देखा। वह 
खगोल विज्ञान से काफी प्रभावित था। 
843 में उसने कैम्ब्रिज यूनिवर्सिटी 
से परीक्षा पास की और तय किया 
कि वह “यूरेनस की पहेली' पर काम 
करेगा। 

एडेम्स ने खगोल शास्त्र के प्रोफेसर 

जेम्स चालिस को बताया कि वह इस 
पहेली पर कैसे काम करना चाहता है। 
उसको विश्वास था कि आठवां ग्रह ही 
यूरेनस की भटकन का कारण है। 
चालिस ने एडेम्स का उत्साह बढ़ाया। 
अक्टूबर तक आते-आते एडेम्स एक 
संभावित हल पर पहुंच गया। 

परन्तु बीच में एक खलल आ गई। 
इस साल के अंत में फ्रेंच विज्ञानी 
“हर्व फाए' ने एक धूमकेतु खोजा। एडेम्स 
ने उस धूमकेतु की कक्षा की गणना 
की और इस बात को भी आंका कि 
धूमकेतु का पथ बृहस्पति को कितना 
प्रभावित करेगा। 


पता चला कि उधर फ्रांस में एक 
जवान वैज्ञानिक 'अरबेन ज्यों जोसेफ 
लेवेरियर' ने भी इस धूमकेतु पर गौर 
किया। 

लेवेरियर काफी गंभीर और 
लगनशील विद्यार्थी था। पेरिस के इकोल 
पोलिटेक्नीक से स्नातक परीक्षा पास 
करने के बाद उसने खगोलशास्त्र में 
काम शुरू किया। धूमकेतुओं की कक्षा 
की गणना संबंधित उसके काम को 
काफी सराहा गया। 

844 में इटली के फ्रांसेसको डि' 
विको ने एक धूमकेतु खोज निकाला। 
चालिस ने एडेम्स से इस धूमकेतु की 
कक्षा की गणना करने को कहा। एडेम्स 
ने कक्षा की गणना की और अपने 
परिणाम लंदन के एक अखबार द 

टाइम्स ' में छपने को भेज दिए। परन्तु 
लेवेरियर के नेतृत्व में फ्रेंच वैज्ञानिक 
पहले ही ये परिणाम पा चुके थे। 


लेवेरियर के काम से पेरिस खगोल 
शाला का निदेशक काफी प्रभावित 
हुआ। उसको लगा कि लेवेरियर “यूरेनस 
की पहेली' पर काम करने के लिए 
मुफीद (उपयुक्त) व्यक्ति है इसलिए 
8845 की गर्मियों में उसे यह काम 
सौंप दिया गया। 

इधर कैम्ब्रिज में एडेम्स एक बार 
फिर से यूरेनस पर काम कर रहा था। 
सितंबर 845 के मध्य तक उसने 
अपनी गणनाएं पूरी कर लीं। अगले 
साल ब्रिटिश खगोल विज्ञान 
एसोसिएशन की बैठक होने वाली थी 
और एडेम्स इसमें अपनी शोध प्रस्तुत 
कर सकता था लेकिन चालिस ने उससे 
कहा कि वह अपनी गणनाओं की एक 
प्रति एस्ट्रोनोमर रॉयल जॉर्ज एरी को 
भेजे। चालिस जॉर्ज एरी को व्यक्तिगत 
तौर पर जानता था। 


वो राजकीय खगोलशास्त्री 


सैद्धांतिक जांच-पड़ताल में एरी 
का कोई विश्वास नहीं था। साथ ही 
युवा वैज्ञानिकों की क्षमताओं को लेकर 
भी वह खासा सशंकित था। उसका 
मानना था कि वे किसी समस्या के 
व्यापक अध्ययन की बजाए बैठे-बैठे 
गणना करना ही ज़्यादा पसंद करते हैं। 


एरी का मत था कि अगर यूरेनस 
के पथ में विचलन के अवलोकन के 
सहारे उल्टा चला जाए और गणना 
की जाए तो इसमें सदियां निकल 
जाएंगी; क्योंकि यूरेनस सूर्य का एक 
चक्कर लगाने में 84 वर्ष लेता है 
और हमें ऐसे कई चक्‍करों के अवलोकन 
लेने होंगे। 

एडेम्स सन्‌ 845 की सितंबर 
को ग्रीनविच स्थित राजकीय खगोल- 
शाला पहुंचा लेकिन एरी वहां मौजूद 
नहीं था। एरी ने एडेम्स को खत 
लिखकर अपनी अनुपस्थिति के लिए 
खेद व्यक्त किया। एडेम्स अक्टूबर में 
एक बार फिर से ग्रीनविच गया, लेकिन 
एरी घर पर नहीं था। एडेम्स उसी 
दिन एक बार और उसके घर गया। 
इस बार उसे बताया गया कि एरी 
अभी खाना खा रहे हैं। एडेम्स ने थोड़ा 
अपमानित महसूस किया और उसने 
अपनी गणनाओं के साथ एरी के लिए 
एक चिट्ठी छोड़ी और वापस कैम्ब्रिज 
लौट आया। 

एरी ने एडेम्स की चिट्ठी को कोई 
खास तवज्जो नहीं दी। एरी के जवाब 
को पढ़ने के बाद एडेम्स को लगा कि 
एरी ने उसकी गणनाओं को पढ़ा भी 
है कि नहीं। उसको काफी निराशा हुई। 

इसी दौरान फ्रांस में लेवेरियर 
यूरेनस से संबंधित सारी गणनाओं की 
जांच-पड़ताल कर चुका था। 0 नवंबर 

845 को उसने 'फ्रेच एकेडमी ऑफ 
साइंसेज़' में अपना पर्चा प्रस्तुत किया। 
इसमें उसने कहा कि यूरेनस की भटकन 
के पीछे कोई 'बाहरी कारण' है। 

एकेडमी ऑफ साइसेंज़ जिन लोगों 
को अपनी गतिविधियों से अवगत 
कराते रहते थे एस्ट्रोनोमर रॉयल भी 
उनमें से एक था। तो एरी को भी 
लेवेरियर का पर्चा मिला। यह दिसंबर 

)845 की बात है। उसको लगा कि 
इस विषय की जांच-पड़ताल काफी 
गहराई से की गई है। एडेम्स की 
गणनाओं के मुकाबले एरी लेवेरियर 
के पर्चे से काफी प्रभावित हुआ। 
लेवेरियर ने 846 में भी इस पहेली 
पर काम करना जारी रखा। काफी 
मुश्किल और जटिल गणनाएं करने के 
बाद वह इस स्थिति में आ गया था 
कि वह प्रस्तावित ग्रह की आकाशीय 
स्थिति (जगह) को घोषित कर सके। 

सभी ने लेवेरियर के इस काम की 
काफी तारीफ की। लेकिन किसी भी 
फ्रेंच खगोलशास्त्री ने आकाश में इस 
ग्रह को खोजने की रत्ती भर भी कोशिश 
नहीं की। 

लेवेरियर के इस दूसरे पर्चे ने एरी 
को और भी खुश कर दिया क्योंकि 
शायद इसके परिणाम एडेम्स के नतीजों 
से काफी मेल खाते थे। 

एरी ने लेवेरियर को एक खत लिखा 
और पूछा कि गणना के दौरान उसने 

किसी चीज़ को अनदेखा तो नहीं किया 
या छोड़ा तो नहीं है। लेवेरियर ने 
काफी साफगोई दिखाई और वापस 
जवाब दिया कि उसने गणना करने में 
सभी पहलुओं का ध्यान रखा है। साथ 
ही लेवेरियर ने एरी को यह भी लिखा 
कि क्‍या वह उस स्थान का अवलोकन 
कर ग्रह को खोज सकता है जहां कि 
उसे ग्रह के होने की उम्मीद है। लेकिन 
अपने अन्य फ्रेंच बंधुओं के समान एरी 
ने भी आकाश खंगालने में कोई 
दिलचस्पी नहीं ली। 

और 9 जुलाई 846 को राजकीय 
खगोलज्ञ एरी ने चालिस को लिखा 
कि वह कैम्ब्रिज वेधशाला के टेलिस्कोप 
की मदद से आकाश में आठवें ग्रह को 
खोजे। लेकिन क्‍या एरी ने चालिस को 
आकाश में उस स्थान का अवलोकन 
करने को कहा जहां कि एडेम्स और 
लेवेरियर को उम्मीद थी कि आठवां 
ग्रह होगा? नहीं, उसने चालिस को 
कहा कि वह एरी की विधि से आकाश 
का अवलोकन करे और यह विधि काफी 
लंबी और जटिल थी। 

चालिस क़ो लगा कि एरी की सुझाई 
विधि से काम नहीं चलेगा। उसने अपनी 
खुद की विधि अपनाने का तय किया 
या यूं कहें कि एरी की भी और अपनी 
भी , जब जिससे काम चले। चंद्रमा की 
रोशनी, खराब मौसम और बादलों 
की वजह से, काम काफी धीमी गति 
से आगे बढ़ा। 72 अगस्त तक सिर्फ 


उपलब्ध मानचित्र 


आसमानी हकीकत 


यूं पलटी नेपच्यून की किस्मत: 846 में बर्लिन ऑबज़रवेट्री के जे. जी. गाले और 
हेनरिक डी अरेस्ट के पास यही मानचित्र उपलब्ध था जिसमें मकर राशि के तारों की 
जानकारी दर्शाई गई थी। इन दोनों ने एक-एक तारे की आसमानी स्थिति और 
मानचित्र में दिए विवरण में मिलान किया। दाहिनी ओर के मानचित्र को ध्यान से 
देखिए, इसमें तीर बनाकर नेपच्यून को दिखाया गया है। इसी मानचित्र में एक धन का 
चिन्ह भी दिखाई दे रहा है। लेवेरियर ने यहां नेपच्यून के होने की संभावना व्यक्त की 
थी। कागज़ी पूर्वानुमान और आसमानी स्थिति में सिर्फ एक डिग्री का अंतर था। 


39 तारों की जांच ही हो सकी। 


3] अगस्त को लेवेरियर ने फ्रेंच 
एकेडमी में अपना तीसरा पर्चा पेश 
किया। इसमें उसने कहा कि उसे उम्मीद 
है कि आठवां ग्रह मकर नक्षत्र के 
डेल्टा नामक तारे के आसपास मिलेगा। 

लेकिन लेवेरियर की इस गणना 
को उसके सहयोगियों ने कैसे लिया? 
कहीं भी कोई दिलचस्पी नहीं दिखी। 
यहां तक कि पेरिस वेधशाला के 
निदेशक ने किसी को भी आठवें ग्रह 
की खोज के काम पर नहीं लगाया। 


पच्यून की खोज 


लेवेरियर काफी देशभक्त किस्म का 
इंसान था लेकिन अब उसका धैर्य चूकने 
लगा। 8 सितंबर को उसने जर्मनी 
की बर्लिन वेधशाला में काम कर रहे 
योहान गाले को एक खत लिखा। यह 
खत गाले को 23 सितंबर को मिला। 
बर्लिन वेधशाला के निदेशक योहान 
एन्के ने इस मामले में कोई उत्साह 
नहीं दिखाया परंतु उससे उल्टा गाले 
लगनशील व्यक्ति था। उसको मदद 
मिली एक अन्य जर्मन विद्यार्थी हेनरिक 

डी' अरेस्ट की और आखिरकार उन्हें 
आठवें ग्रह की खोज के लिए आकाश 
छानने की स्वीकृति मिल ही गई। 
और उसी रात यानी 23 सितंबर 
)846 को गाले ने अपने 9 इंची 
टेलिस्कोप को आकाश में उस स्थान 


पर तान दिया जहां कि ग्रह के मिलने 
की संभावना थी। या यूं कहें कि उस 
समय इस आठवें ग्रह की किस्मत ने 
अचानक पलटा खाया। 

मकर राशि के तारों की स्थिति 
का एक नक्शा बर्लिन वेधशाला को 


नेपच्यून और उसके उपग्रह: नेपच्यूनत आकार में लगभग यूरेनस जितना ही है। लीक 
ऑबज़रवेट्री द्वारा खींची गई इस तस्वीर में नेपच्यून के दो उपग्रह भी दिखाई दे रहे हैं। 
इनमें से एक उपग्रह ट्रिटॉन आकार में धरती के चांद के बराबर है। नेपच्यून सूरज का 
एक चक्कर ॥65 साल में पूरा करता है। नेपच्यून को आसमान में पहली बार 846 
में जिस जगह देखा गया था यदि उसे शुरुआती बिन्दु मान लें तो सन्‌ 207 में 


नेपच्यूत फिर से उसी स्थान पर पहुंचेगा। 


शैक्षिक संदर्भ जून- जुलाई 2000 


कक 


हाल ही में मिला*था। गाले आकाश 
में तारे को देखता, उसका विवरण 
बताता और डी अरेस्ट नक्शे में उस 
तारे का मिलान करता। अभी उन्होंने 
कुछ ही तारों का मिलान किया था 
कि गाले ने एक तारे का विवरण बताया 
जिसका कोई उल्लेख डी अरेस्ट को 
नक्शे में नहीं मिला। 

उत्तेजित डी अरेस्ट भागकर गया 
और योहान एन्के को वेधशाला में 
खींच लाया। अगली रात उस तारे! 
की गति साफ समझ में आ गई। 

और 25 सितंबर को उत्साह से 
भरे हुए गाले ने लेवेरियर को लिखा: 
“वो ग्रह जिसकी स्थिति तुमने दर्शाई 
उसका सचमुच अस्तित्व है।'' 


कौन था पहला शख्स 


उसके बाद के घटनाक्रम की कल्पना 
की जा सकती है। चालिस को लगा 
कि अगर 2 अगस्त को उसने तारा 
क्रमांक 49 की जांच जारी रखी होती 
तो उसे नेपच्यून मिल जाता। चालिस 
ने एडेम्स के काम और अपनी खोजबीन 
के बारे में एक लंबा पर्चा लिखा। 


फ्रांस के लोग, खासतौर से 
लेवेरियर, इस पर्चे से काफी खफा हुए। 
लेवेरियर ने एरी को लिखा कि अगर 
उसे एडेम्स की गणना के बारे में मालूम 
था तो उसने उस खत में इस गणना 
का ज़िक्र क्यों नहीं किया जिसमें उसने 


पूछा था कि तुमने किसी पहलू को 
अनदेखा तो नहीं किया।' 


उधर ब्रिटेन में लोग एरी और 
चालिस के इस गैर ज़िम्मेदारानापन 
से काफी नाराज़ थे। चालिस ने कबूल 
किया कि सितंबर 845 में जब 
एडेम्स ने अपनी गणना पूरी कर ली 
थी, उसने आठवें ग्रह की बिल्कुल भी 
खोजबीन नहीं की क्‍योंकि उसे लगा 
कि किसी सैद्धांतिक गणना के आधार 
पर आकाशीय अवलोकन करने का 
ख्याल काफी बचकाना है। 


इन सारे वाद विवादों के बीच 
नवंबर में एडेम्स को रॉयल 
एस्ट्रॉनेमिकल सोसायटी में अपने शोध 
को प्रस्तुत करने का मौका आखिरकार 
मिल ही गया। उसके विश्लेषण को 
सुनने के बाद सुनने वालों को विश्वास 
हो गया कि उसने इस आठवें ग्रह की 
पहेली पर काफी गंभीरता से काम 
किया है। 

इसी बीच फ्रांस के सम्राट लुईस 
फिलिप ने लेवेरियर को फ्रांस का एक 
बड़ा सम्मान देने की घोषणा की। इधर 
रॉयल सोसाइटी ऑफ लंदन ने भी 
आठवें ग्रह की खोज के लिए लेवेरियर 
को कोपले मेडल से नवाज़ा। साथ ही 
ब्रिटेन में लोग पुरजोर मांग कर रहे 
थे कि ऐडम्स को भी सम्मानित करना 
चाहिए। मामला तब शांत हुआ जब 
ब्रिटिश एसोसिएशन ने जून 847 

में लेवेरियर को अपनी बैठक में 
बुलाया। 

यहां एडेम्स पहली बार लेवेरियर 
से मिला। इस बैठक में शामिल एक 
व्यक्ति ने बाद में इस मुलाकात के बारे 


में लिखा कि दोनों व्यक्ति एक-दूसरे 


के साथ काफी देर तक पैदल घूमते 
रहे और एक-दूसरे की तारीफ करते 
रहे, उन दोनों में ईर्ष्या की भावना 
बिल्कुल भी नहीं थी। बाद में नेपच्यून 
की खोज के साथ दोनों व्यक्तियों का 
नाम जुड़ गया। 


कमल लोडाया: आइ. एम. एस. इ. में कम्प्यूटर साइंस के प्रोफेसर हैं। चैन्नई से अंग्रेज़ी बाल विज्ञान 


पत्रिका 'जंतर-मंतर' प्रकाशित करते हैं। 


टी. वी. वेंकटेश्वरन: सेंटर फॉर डिवेलपमेंट ऑफ इमेजिंग टेक्नॉलॉजी , तिरुवनंतपुरम में विज्ञान 


संचार के वरिष्ठ व्याख्याता। 


अनुवाद: दीपक वर्मा: संदर्भ पत्रिका में कार्यरत हैं। अभी वे सेंटर फॉर डिवेलपमेंट ऑफ इमेजिंग 


टक्‍्नॉलॉजी में अध्ययन कर रहे हैं। 

